



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**


**ក្រសួងសេដ្ឋកិច្ច និង ហិរញ្ញវត្ថុ**  
**លេខ ២៤៤ សហវ**

រាជធានីភ្នំពេញ ថ្ងៃទី ០៣ ខែ មេសា ឆ្នាំ ២០០២

**ប្រកាស**

**ស្តីពី**

**ការបង្កើតគណៈកម្មាធិការដឹកនាំការអភិវឌ្ឍន៍វិស័យហិរញ្ញវត្ថុ**



- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យ លេខ នស/រកត/១១៩៨/៧២ ចុះថ្ងៃទី៣០ ខែវិច្ឆិកា ឆ្នាំ១៩៩៨ ស្តីពីការតែងតាំង រាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២ នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពី ការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១០ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើ ច្បាប់ស្តីពី ការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ ២៥ អនក្រ.បក ចុះថ្ងៃទី១០ ខែមិថុនា ឆ្នាំ១៩៩៧ ស្តីពីការបង្កើតគណៈកម្មាធិការសំរាប់ គោលនយោបាយសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ ០៤ អនក្រ.បក ចុះថ្ងៃទី២០ ខែសីហា ឆ្នាំ២០០០ ស្តីពីការរៀបចំនិងការប្រព្រឹត្តទៅ នៃក្រសួងសេដ្ឋកិច្ចនិងហិរញ្ញវត្ថុ
- បានឃើញឯកសារចក្ខុវិស័យនិងផែនការសំរាប់អភិវឌ្ឍន៍វិស័យហិរញ្ញវត្ថុពីឆ្នាំ២០០១-២០១០ ដែលត្រូវបាន អនុម័តដោយរាជរដ្ឋាភិបាលកាលពីថ្ងៃទី២៤ ខែសីហា ឆ្នាំ២០០១
- បានឃើញលិខិតរបស់ក្រសួងពាណិជ្ជកម្មលេខ ២៦៣៩ MoC/M 2001 ចុះថ្ងៃទី២៣ ខែសីហា ឆ្នាំ២០០១
- បានឃើញលិខិតរបស់ធនាគារជាតិលេខ ធ ៦.០១.៥២២ លស ចុះថ្ងៃទី១៦ ខែវិច្ឆិកា ឆ្នាំ២០០១
- បានឃើញស្មារតីនៃកិច្ចចរចារវាងតំណាងរាជរដ្ឋាភិបាលកម្ពុជា និងធនាគារអភិវឌ្ឍន៍អាស៊ី ចុះថ្ងៃទី១០ ខែតុលា ឆ្នាំ២០០១
- បានឃើញលិខិតរបស់ក្រុមប្រឹក្សាអភិវឌ្ឍន៍កម្ពុជាលេខ ២៥៤៧/០១ ក.អ.ក/គ.ជ.នា ចុះថ្ងៃទី១៧ ខែវិច្ឆិកា ឆ្នាំ២០០១
- បានឃើញកិច្ចព្រមព្រៀងរវាងរាជរដ្ឋាភិបាលកម្ពុជា និងធនាគារអភិវឌ្ឍន៍អាស៊ី ចុះថ្ងៃទី១៣ ខែធ្នូ ឆ្នាំ២០០១

**សំរេច**

**ប្រការ ១ :** បង្កើតគណៈកម្មាធិការដឹកនាំ (Steering Committee) និង ក្រុមការងារបច្ចេកទេស (Technical Working Group) សំរាប់ការអភិវឌ្ឍន៍វិស័យហិរញ្ញវត្ថុ (Financial Sector Development) ដែលមានសមាសភាពដូចខាងក្រោម:

**ក. គណៈកម្មាធិការដឹកនាំ**

១- ឯកឧត្តម ជ័យ ចាន់គុ	ទេសាភិបាលធនាគារជាតិនៃកម្ពុជា	ប្រធាន
២- ឯកឧត្តមបណ្ឌិត ហង់ ជួន ណារ៉ុន	អគ្គលេខាធិការរងក្រសួងសេដ្ឋកិច្ចនិងហិរញ្ញវត្ថុ	អនុប្រធាន
៣- ឯកឧត្តម ស៊ី សន្និសិទ្ធ	អគ្គលេខាធិការធនាគារជាតិនៃកម្ពុជា	លេខាធិការ
៤- ឯកឧត្តម សុខ ចិន្ដា	អគ្គលេខាធិការក្រុមប្រឹក្សាអភិវឌ្ឍន៍កម្ពុជា	សមាជិក
៥- លោកជំទាវ គាល់ ណែនឌីម	អគ្គនាយកធនាគារជាតិនៃកម្ពុជា	សមាជិក
៦- លោក ពេជ្រ ប៊ុនធី	អគ្គនាយករងបច្ចេកទេស ក្រសួងពាណិជ្ជកម្ម	សមាជិក

**ខ. ក្រុមការងារបច្ចេកទេស**

១- លោកជំទាវ គាល់ ណែនឌីម	អគ្គនាយកធនាគារជាតិនៃកម្ពុជា	ប្រធាន
២- លោក ម៉ឺ វ៉ាន់	ប្រធាននាយកដ្ឋានឧស្សាហកម្មហិរញ្ញវត្ថុ ក្រសួងសេដ្ឋកិច្ចនិងហិរញ្ញវត្ថុ	អនុប្រធាន
៣- លោកស្រី ទួន សុខា	អនុប្រធាននាយកដ្ឋានស្រាវជ្រាវសេដ្ឋកិច្ច ធនាគារជាតិនៃកម្ពុជា	លេខាធិការ
៤- លោក ចាន់ សុធី	ប្រធាននាយកដ្ឋានវិនិយោគនិងសហប្រតិបត្តិការ ក្រសួងសេដ្ឋកិច្ចនិងហិរញ្ញវត្ថុ	សមាជិក
៥- លោក ផាន់ ហុរ	ប្រធាននាយកដ្ឋានត្រួតពិនិត្យ ធនាគារជាតិនៃកម្ពុជា	សមាជិក
៦- លោក អន សុខាណារ៉ា	ប្រធាននាយកដ្ឋាននីតិកម្មនិងច្បាប់វិនិយោគ ក្រុមប្រឹក្សាអភិវឌ្ឍន៍កម្ពុជា	សមាជិក
៧- លោក ម៉ឺញ ណនកុសល	អនុប្រធាននាយកដ្ឋានឧស្សាហកម្មហិរញ្ញវត្ថុ ក្រសួងសេដ្ឋកិច្ចនិងហិរញ្ញវត្ថុ	សមាជិក

៨-លោក ភារិទ្ធ សុខាតិ	អនុប្រធាននាយកដ្ឋានគណនេយ្យ ក្រសួងពាណិជ្ជកម្ម	សមាជិក
៩-លោក អ៊ុន ប៊ុនថា	អនុប្រធាននាយកដ្ឋានពាណិជ្ជកម្មក្នុងប្រទេស ក្រសួងពាណិជ្ជកម្ម	សមាជិក
១០-លោក សេស សុធីរ	ប្រធានការិយាល័យគ្រប់គ្រងអាជីវកម្មនិងប្រកួតប្រជែង ក្រសួងពាណិជ្ជកម្ម	សមាជិក
១១-លោក អ៊ុល ឈារ៉ា	ប្រធានការិយាល័យគ្រប់គ្រងជំនួយពហុភាគី ក្រុមប្រឹក្សាអភិវឌ្ឍន៍កម្ពុជា	សមាជិក

**ប្រការ ២ :** គណៈកម្មាធិការដឹកនាំការអភិវឌ្ឍន៍វិស័យហិរញ្ញវត្ថុមានភារកិច្ចដូចខាងក្រោម :

- សំរបស់រួលចំពោះជំនួយឧបត្ថម្ភដែលម្ចាស់ជំនួយបានផ្តល់សំរាប់ការអភិវឌ្ឍន៍វិស័យហិរញ្ញវត្ថុ
- តាមដាននិងជំរុញការអនុវត្តន៍ផែនការយុទ្ធសាស្ត្រសំរាប់អភិវឌ្ឍន៍វិស័យហិរញ្ញវត្ថុ
- ពិនិត្យនិងផ្តល់ការណែនាំស្តីពីគោលនយោបាយហិរញ្ញវត្ថុនិងថវិកាសំរាប់អភិវឌ្ឍន៍វិស័យហិរញ្ញវត្ថុ
- រៀបចំយុទ្ធសាស្ត្រផែនការសកម្មភាព និងយន្តការត្រួតពិនិត្យប្រកបធនធានព្រមទាំងការបែងចែកធនធានហិរញ្ញវត្ថុសំរាប់វិស័យនេះ
- ពិនិត្យនិងពង្រឹងប្រព័ន្ធរៀបចំផែនការថវិកា និងការគ្រប់គ្រងធនធានហិរញ្ញវត្ថុ ដោយសំរបស់រួល ផែនការទាំងនេះទៅនឹងផែនការកសាងសមត្ថភាពក្នុងវិស័យអភិវឌ្ឍន៍ហិរញ្ញវត្ថុ
- ធ្វើការចរចា និងចុះហត្ថលេខាលើអនុស្សរណៈនានាពាក់ព័ន្ធជាមួយជំនួយបច្ចេកទេស និងគណនេយ្យជាមួយធនាគារអភិវឌ្ឍន៍អាស៊ីលើវិស័យនេះ
- ធ្វើរបាយការណ៍ជាទៀងទាត់ជូនគណៈកម្មាធិការគោលនយោបាយសេដ្ឋកិច្ចនិងហិរញ្ញវត្ថុ និងជូនរាជរដ្ឋាភិបាលអំពីការវិវត្តន៍នៃដំណើរការអនុវត្តន៍ផែនការយុទ្ធសាស្ត្រសំរាប់អភិវឌ្ឍន៍វិស័យហិរញ្ញវត្ថុ ។

**ប្រការ ៣ :** ក្រុមការងារបច្ចេកទេស ត្រូវបំពេញការងារក្រោមការណែនាំរបស់គណៈកម្មាធិការដឹកនាំការអភិវឌ្ឍន៍វិស័យហិរញ្ញវត្ថុ និងមានភារកិច្ចដូចខាងក្រោម :

- ធ្វើការងារជាមួយក្រុមជំនួយបច្ចេកទេស ដើម្បីជំរុញការអនុវត្តន៍ផែនការយុទ្ធសាស្ត្រសំរាប់អភិវឌ្ឍន៍វិស័យហិរញ្ញវត្ថុ និង ក្នុងកិច្ចព្រមព្រៀងគណនេយ្យឱ្យបានជោគជ័យ
- ជំនួយការឱ្យគណៈកម្មាធិការដឹកនាំការអភិវឌ្ឍន៍វិស័យហិរញ្ញវត្ថុ ក្នុងការតាមដាននិងត្រួតពិនិត្យនូវការអនុវត្តន៍ការងារប្រចាំថ្ងៃរបស់ក្រុមប្រតិបត្តិប្រចាំនៅសាមីស្ថាប័ននីមួយៗ

សំរាប់សំរួលឱ្យមានការឯកភាពគ្នារវាងក្រសួងសេដ្ឋកិច្ចនិងហិរញ្ញវត្ថុ ធនាគារជាតិនៃកម្ពុជា ក្រសួងពាណិជ្ជកម្ម ក្រុមប្រឹក្សាអភិវឌ្ឍន៍កម្ពុជា លើរាល់បញ្ហាដែលទាក់ទងនឹង :

- o ហិរញ្ញប្បទានសំរាប់ការអភិវឌ្ឍន៍វិស័យហិរញ្ញវត្ថុ
- o ការគ្រប់គ្រងហិរញ្ញវត្ថុសំរាប់ការអភិវឌ្ឍន៍វិស័យហិរញ្ញវត្ថុ និង
- o ការត្រួតពិនិត្យលើការអនុវត្តន៍ការងារគ្រប់គ្រងហិរញ្ញវត្ថុដែលកំពុងប្រើប្រាស់

ធ្វើរបាយការណ៍ជាទៀងទាត់ជូនគណៈកម្មាធិការដឹកនាំការអភិវឌ្ឍន៍វិស័យហិរញ្ញវត្ថុអំពីការវិវត្តន៍នៃការអនុវត្តន៍ ផែនការយុទ្ធសាស្ត្រសំរាប់អភិវឌ្ឍន៍វិស័យហិរញ្ញវត្ថុ

**ប្រការ ៤ :** ក្រសួង ស្ថាប័នពាក់ព័ន្ធខាងលើ ត្រូវបង្កើតក្រុមប្រតិបត្តិ ( Task force) របស់ខ្លួនដើម្បីអនុវត្តគម្រោងប្រចាំថ្ងៃ របស់ក្រសួង ឬស្ថាប័នសាមី ដែលមានចែងក្នុងឯកសារចក្ខុវិស័យនិងផែនការយុទ្ធសាស្ត្រសំរាប់អភិវឌ្ឍន៍វិស័យហិរញ្ញវត្ថុ និងជាចំណុចសំរាប់ធ្វើទំនាក់ទំនងអន្តរស្ថាប័នលើការងារនេះ ។

**ប្រការ ៥ :** គណៈកម្មាធិការដឹកនាំការអភិវឌ្ឍន៍វិស័យហិរញ្ញវត្ថុ និងក្រុមការងារបច្ចេកទេសមានលេខាធិការដ្ឋាននៅធនាគារ ជាតិនៃកម្ពុជា ។

**ប្រការ ៦ :** សមាជិកនៃគណៈកម្មាធិការដឹកនាំការអភិវឌ្ឍន៍វិស័យហិរញ្ញវត្ថុ និងក្រុមការងារបច្ចេកទេសទាំងអស់ត្រូវចូលរួម ប្រជុំពាក់ព័ន្ធនឹងការងារអភិវឌ្ឍន៍វិស័យហិរញ្ញវត្ថុតាមការកោះអញ្ជើញរបស់ប្រធាន ។

**ប្រការ ៧ :** អគ្គលេខាធិការ នាយកខុទ្ទកាល័យ នាយកដ្ឋានក្រោមឱវាទក្រសួងសេដ្ឋកិច្ចនិងហិរញ្ញវត្ថុព្រមទាំងស្នាក់នៅខ្លួន ដូចប្រការ០១ត្រូវទទួលបន្ទុកអនុវត្តតាមប្រកាសនេះ ឱ្យមានប្រសិទ្ធភាពខ្ពស់ចាប់តាំងពីថ្ងៃចុះហត្ថលេខានេះតទៅ ។ *1-2570*

ទេសរដ្ឋមន្ត្រី

រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

និងជាប្រធានគណៈកម្មាធិការសំរាប់គោលនយោបាយសេដ្ឋកិច្ចនិងហិរញ្ញវត្ថុ



គាត ឈន់

**ចំណុចជំនុំ :**

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ទីស្តីការគណៈរដ្ឋមន្ត្រី
- ដើម្បីជូនជ្រាប ដូចក្នុងប្រការ ៣
- ឯកសារ-កាលប្បវត្តិ